

**Дастурамали № \_\_\_\_\_  
“Дар бораи соҳаи истифода ва тартиби муомилоти асъори хориҷӣ  
дар Ҷумҳурии Тоҷикистон”**

Дастурамали № \_ “Дар бораи соҳаи истифода ва тартиби муомилоти асъори хориҷӣ дар Ҷумҳурии Тоҷикистон” (минбаъд - Дастурамал) мутобики моддаҳои 3, 4 ва 5 Қонуни Ҷумҳурии Тоҷикистон “Дар бораи танзими асъор ва назорати асъор” таҳия гардида, соҳаи истифода ва тартиби муомилоти асъори хориҷиро барои резидентҳо ва ғайрирезидентҳо, инчунин тартиб ва қоидаҳои додани иҷозатнома барои фаъолият оид ба анҷомдиҳии амалиёт бо асъори хориҷӣ, асосҳои рад намудан ва бозхонди онро (ба истиснои ташкилотҳои қарзии молиявӣ) дар ҳудуди Ҷумҳурии Тоҷикистон муқаррар менамояд.

**БОБИ 1. МУҚАРРАРОТИ УМУМӢ**

1. Дар Дастурамали мазкур мафҳумҳои асосии зерин истифода мешаванд:

1) бонкҳои ваколатдор – ташкилотҳои қарзии молиявӣ, ки дар асоси иҷозатномаи Бонки миллии Тоҷикистон бо асъори хориҷӣ амалиёт анҷом медиҳанд;

2) намояндаи ваколатдор – шахси воқеие, ки аз ҷониби шахси ҳуқуқӣ барои анҷомдиҳии амалиёт (бо суратҳисоби бонкӣ) ваколатдор шудааст;

3) ба амалиёти мубодилавӣ бо асъори хориҷии нақд ва ғайринақдӣ (минбаъд - амалиёти мубодилавӣ) амалиёти харид ва фурӯши асъори хориҷӣ бо пули миллӣ, инчунин ивази як асъори хориҷӣ ба асъори хориҷии дигар мансубанд;

4) хизматрасониҳои махсус инҳоро дар бар мегирад:

- иҷрои қор ва хизматрасонӣ оид ба таъминот, нигоҳбонӣ, таъмир ва ташхису омодагии ҳавопаймоҳои ширкатҳои хориҷӣ;

- хизматрасонии консулӣ ба ғайрирезидентҳои Ҷумҳурии Тоҷикистон дар фурудгоҳ ва истгоҳҳои байналмилалӣ (марзи гумрукӣ);

- хизматрасонии миёнаравӣ дар хариду фурӯши мол, иҷрои қор ва хизматрасонӣ ҳангоми воридоту содироти онҳо;

- хизматрасонӣ барои ҳамлу нақли бор дар нақлиёти боркашонии байналмилалӣ, аз ҷумла, хизматрасонии экспедиторӣ, суғуртақунонӣ ва дигар намудҳои хизматрасонии дар қонунгузори Ҷумҳурии Тоҷикистон пешбинишуда;

- хизматрасонӣ ба мусофирон дар воситаҳои нақлиёти байналмилалӣ;

5) ҳуҷҷатҳои тасдиқкунандаи расмиёти (манбаи пайдоиши) асъори хориҷии нақд инҳоянд:

- иҷозатномаи Бонки миллии Тоҷикистон, ки ба резидентҳо-шахсонӣ ҳуқуқӣ барои фаъолият оид ба анҷомдиҳии амалиёт бо асъори хориҷӣ дода шудааст;

- декларатсияи гумрукӣ оид ба ворид намудани асъори хориҷии нақд ба ҳудуди Ҷумҳурии Тоҷикистон;

- ҳуҷҷати тасдиқкунандаи анҷомдиҳии амалиёт бо суратҳисоби бонкии шахси ҳуқуқӣ ва воқеӣ дар бонки ваколатдор ва Бонки миллии Тоҷикистон;

- ҳуҷҷатҳои тасдиқкунандаи гирифтани асъори хориҷии нақд аз ҳазинаҳои амалиётии бонкҳои ваколатдор ва воҳидҳои сохтори онҳо ҳангоми анҷомдиҳии амалиёти мубодилавӣ ва интиқоли;

- ҳуҷҷати тасдиқкунанда оид ба ворид ва хориҷ шудани асъори хориҷии нақд ба (аз) ҳазинаи шахси ҳуқуқӣ, ки бо тартиби муқарраршуда ба расмият дароварда шудааст.

## **БОБИ 2. СОҲАИ ИСТИФОДАИ АСЪОРИ ХОРИҶӢ**

2. Асъори хориҷиро ҳамчун воситаи муомилот ва пардохт дар Ҷумҳурии Тоҷикистон дар соҳаҳои зерин истифода бурдан мумкин аст:

1) дар фаъолият оид ба анҷомдиҳии амалиёт бо асъори хориҷӣ, ки дар асоси иҷозатномаи аз ҷониби Бонки миллии Тоҷикистон додашуда амалӣ карда мешавад, аз ҷумла:

- ҳангоми фурӯши мол ва пешниҳоди хизматрасониҳо дар мағозаҳои савдои бебӯҷ;

- дар пешниҳоди хизматрасониҳои махсус;

- ҳангоми миёнаравӣ дар бозори байналмилалӣ асъор;

2) дар фаъолияти миёнаравӣ барои фурӯши моли воридотӣ аз ғайррезидент дар асоси шартномаи (қарордоди) амонатфиристӣ ё комиссияи гирифташуда ва баровардани моли аз ҷониби резидентҳо барои содирот истехсолшуда.

Дар ин ҳолат миёнарав дар фурӯши моли воридотӣ арзиши молро бо асъори хориҷӣ ба ғайррезидент (фурӯшанда) гузаронида, ҳаққи хизмати миёнаравинашро дар ҳисобаш бо асъори хориҷии пардохт нигоҳ медорад. Миёнарав дар фурӯши моли содиротӣ ба ғайррезидент (харидор) молро бо асъори хориҷӣ фурӯхта, ба истехсолкунандаи ватанӣ арзиши молро бо асъори хориҷӣ пардохт менамояд ва ҳаққи хизмати худро бо пули миллии мегирад. Пардохт ба суратҳисоби асъории миёнарав танҳо дар шакли ғайринақдӣ сурат мегирад. Маблағи ҳаққи хизмати миёнаравӣ дорои асъории миёнарав ба ҳисоб рафта, ба таркиби нархи мол дохил карда намешавад. Ҳамаи ин шартҳо бояд дар шартномаи (қарордоди) байни резидентҳо (харидор, миёнарав) ва ғайррезидентҳо (фурӯшанда), инчунин байни резидентҳо (истехсолкунанда, миёнарав, фурӯшанда) ва ғайррезидентҳо (харидор) нишон дода шаванд;

3) дар анҷом додани амалиётҳо тавассути суратҳисобҳои бонкии бо асъори хориҷӣ кушодаи шахсони ҳуқуқӣ ва воқеӣ дар бонкҳои ваколатдори ватанӣ ва хориҷӣ;

4) хангоми анҷом додани амалиёти асъорӣ дар байни резидентҳо, ки моддаи 8 Қонуни Ҷумҳурии Тоҷикистон “Дар бораи танзими асъор ва назорати асъор” муқаррар намудааст.

### **БОБИ 3. ТАРТИБИ МУОМИЛОТИ АСЪОРИ ХОРИҶӢ БАРОИ ШАХСОНИ ҲУҚУҚӢ**

3. Шахсони ҳуқуқӣ асъори хориҷиро дар соҳаҳои дар банди 2 Дастурамали мазкур пешбинишуда истифода бурда метавонанд.

4. Шахсони ҳуқуқӣ асъори хориҷиро дар фаъолият оид ба анҷомдиҳии амалиёт бо асъори хориҷӣ (зербанди 1) банди 2. Дастурамали мазкур) тибқи иҷозатномаи Бонки миллии Тоҷикистон ва иҷро намудани шартҳои зерин истифода бурда метавонанд:

– муқаррар намудани нархномаҳои мол ва тарифҳои хизматрасониҳои махсус бо асъори хориҷӣ ва мутаносиб ба он бо пули миллӣ;

– мухайё сохтани шароит ва воситаҳои техникӣ барои қабул, нигоҳдорӣ ва муайян кардани аслияти асъори хориҷӣ, доштани кормандони дорои дониш, малакаю маҳорати махсуси муносибат бо асъори хориҷӣ;

– доштани суратҳисоби бонкӣ бо асъори хориҷӣ.

Шахсони ҳуқуқие, ки амалиёт бо асъори хориҷиро дар асоси иҷозатномаи Бонки миллии Тоҷикистон анҷом медиҳанд, уҳдадоранд хангоми аз ҷониби муштариён пешниҳод намудани пули миллӣ барои пардохти арзиши мол ва пешниҳоди хизматрасониҳои махсус, онро дар баробари асъори хориҷии нақд бечунучаро қабул намоянд.

Дар ин маврид, арзиши мол ва пешниҳоди хизматрасониҳои махсусе, ки бо асъори хориҷӣ ифода ёфтааст, бо қурби на баландтар аз қурби фурӯши бозории ин асъори хориҷӣ, бо пули миллӣ ифода карда мешавад.

5. Асъори хориҷии нақд аз ҷониби шахсони ҳуқуқӣ-резидент ва ғайрирезидентҳо (намояндаи ваколатдори онҳо) метавонад бо риояи талаботи Қонуни Ҷумҳурии Тоҷикистон “Дар бораи муқовимат ба қонунигардонии (расмиқунонии) даромадҳои бо роҳи ҷиноят бадастоварда, маблағгузориҳои терроризм ва маблағгузориҳои паҳнкунии силоҳи қатли ом”:

- ба ҳама гуна суратҳисобҳои асъорӣ ба маблағи то 1750 нишондиҳанда барои ҳисобҳо бе маҳдудият ва пешниҳод намудани ҳуҷҷатҳои тасдиқкунандаи расмиёти онҳо ва ба маблағи зиёда аз 1750 нишондиҳанда барои ҳисобҳо бо шартҳои пешниҳод намудани ҳуҷҷатҳои тасдиқкунандаи расмиёти онҳо, ворид карда шавад;

- аз ҷониби намояндаи ваколатдори шахси ҳуқуқӣ бо тартиби муқарраршуда аз/ба ҷумҳурӣ содир/ворид ва ё интиқол дода шавад.

6. Шахсони ҳуқуқӣ асъори хориҷии нақдро барои сафарҳои хизматӣ, барои пардохти таҳсил, коромузӣ ва табобати кормандон ва ё шахсони сеюм дар хориҷа, барои пур кардани суратҳисоби бонкӣ, инчунин, тибқи шартнома

(қарордод) барои ҳисоббаробаркунӣ бо шарикони хориҷӣ ҳангоми воридоти мол ва иҷрои қору хизматрасониҳо, агар чунин шарт дар шартнома (қарордод) муқаррар шуда бошад, истифода бурда метавонанд.

7. Шахсони ҳуқуқӣ метавонанд асъори хориҷиро аз як суратҳисоби бонкӣ ба суратҳисоби бонкии дигарашон дар дилхоҳ бонки ваколатдор интиқол диҳанд.

8. Барои шахсони ҳуқуқӣ анҷом додани амалиёти мубодилавӣ дар шакли нақдӣ дар бонкҳои ваколатдор манъ аст.

#### **БОБИ 4. ТАРТИБИ МУОМИЛОТИ АСЪОРИ ХОРИҶӢ БАРОИ ШАХСОНИ ВОҶЕӢ**

9. Асъори хориҷии нақд аз ҷониби шахсони воқеӣ-резидентҳо ва ғайрирезидентҳо метавонад:

- ҳамчун дороии шахсӣ нигоҳдорӣ карда шавад;
- тибқи шартномаи суратҳисоби бонкӣ ба сифати амонату пасандоз дар/аз бонки ваколатдор гузошта/гирифта шавад;
- ҳамчун қарз гирифта шавад ва барои баргардонидани қарз ва ғоизҳои он истифода бурда шавад;
- бо тартиби муқарраршуда дар бонкҳои ваколатдор ва воҳидҳои сохтори онҳо харида ва фурӯхта шавад;
- ба/аз ҷумҳурӣ ворид/содир ва ё интиқол дода шавад.

10. Шахсони воқеӣ - резидентҳо ва ғайрирезидентҳо бо риояи талаботи Қонуни Ҷумҳурии Тоҷикистон “Дар бораи муқовимат ба қонунигардонии (расмиқунонии) даромадҳои бо роҳи ҷиноят бадастоварда, маблағгузориҳои терроризм ва маблағгузориҳои паҳнкунии силоҳи қатли ом” ва тибқи тартиби дар Дастурамали №211 “Дар бораи тартиби анҷомдиҳии амалиёти мубодилавӣ бо асъори хориҷӣ” муқарраршуда, асъори хориҷии нақдро мубодила карда метавонанд.

11. Шахсони воқеӣ - резидентҳо ва ғайрирезидентҳо метавонанд асъори хориҷии нақдро ба суратҳисобҳои бонкии дар бонки ваколатдор қушодашон ва ё ба суратҳисобҳои бонкии шахсони сеюм **дар дохили Ҷумҳурии Тоҷикистон** бо риояи талаботи қонунгузориҳои Ҷумҳурии Тоҷикистон дар самти муқовимат ба қонунигардонии (расмиқунонии) даромадҳои бо роҳи ҷиноят бадастоварда, маблағгузориҳои терроризм ва маблағгузориҳои паҳнкунии **силоҳи қатли ом**, бе маҳдудияти маблағ ва бе пешниҳоди ҳуҷҷати тасдиқкунандаи расмиёти асъори хориҷии нақд, ворид намоянд.

12. Шахсони воқеӣ метавонанд аз суратҳисобҳои асъориашон асъори хориҷии нақдро бе маҳдудият ва тибқи аввалин дархост гиранд. Бонкҳои ваколатдор ҳуқуқ надоранд барои аз суратҳисобҳои асъории шахсони воқеӣ додани асъори хориҷии нақд, ки ба ҳамин суратҳисобҳои асъорӣ тариқи нақд ворид шуда буданд, ҳаққи хизмат ситонанд.

13. Аз ҷониби шахсони воқеӣ дар дохили ҷумҳурӣ интиқол додани асъори хориҷӣ бе қушодани суратҳисоби бонкӣ, бе маҳдудият анҷом дода мешавад.

14. Ворид намудани асъори хориҷии нақдӣ ва ғайринақдӣ ба суратҳисобҳои фондҳои хайриявӣ аз ҷониби шахсони воқеӣ бо риояи талаботи қонунгузорию Қумҳурии Тоҷикистон дар самти муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағгузорию терроризм ва маблағгузорию паҳнкунии силоҳи қатли ом, бе маҳдудияти маблағ ва бе пешниҳоди ҳуҷҷати тасдиқкунандаи расмиёти онҳо анҷом дода мешавад.

#### **БОБИ 5. ТАРТИБИ МУОМИЛОТИ АСЪОРИ ХОРИҶӢ БАРОИ БОНКҲОИ ВАКОЛАТДОР**

15. Бонкҳои ваколатдор хариду фурӯши асъори хориҷиро дар ҳудуди Қумҳурии Тоҷикистон дар бозори дохилии асъор (тавассути биржаҳои асъор, бозорҳои байнибонкӣ, дохилибонкӣ ва нақдии асъори хориҷӣ) бе маҳдудияти маблағ ва таъинот аз ҳисоби худ ва барои худ ва барои муштариёнашон анҷом дода метавонанд.

16. Тартиби анҷомдиҳии амалиёти харид ва фурӯши асъори хориҷӣ дар бозори дохилии асъор барои бонкҳои ваколатдор тибқи санадҳои меъёрии ҳуқуқии Бонки миллии Тоҷикистон муқаррар карда мешавад.

17. **Бонкҳои ваколатдор қурби амалиётҳои мубодилавии ҳудро бо назардошти вазъи бозори дохилии асъор, талабот ва пешниҳод ба асъори хориҷӣ ва дарҳости расмии муштариёнашон мустақилона муқаррар менамоянд.**

18. Бонкҳои ваколатдор вазифадоранд дар муҳлатҳои бо шартномаҳои хизматрасонии суратҳисоби асъорӣ ва дигар санадҳои меъёрии ҳуқуқӣ ва ҳуҷҷатҳои дохилибонкӣ муқарраркардашуда, дарҳост ё супориши мизочонашонро оид ба мубодилаи асъор ба таври расмӣ қабул намуда, онҳоро иҷро намоянд. Дар ҳолати ба қадри кофӣ надоштани маблағ бо пули миллий ё асъори хориҷӣ барои иҷрои дарҳост ва супориши муштариён, бояд **ба бозори байнибонкӣ муроҷиат намоянд.**

#### **БОБИ 6. ТАРТИБ ВА ҚОИДАҲОИ ДОДАНИ ИҶОЗАТНОМА БАРОИ ФАЪОЛИЯТ ОИД БА АНҶОМДИҲИИ АМАЛИЁТ БО АСЪОР, АСОСҲОИ РАД НАМУДАН ВА БОЗХОНДИ ОН**

19. Фаъолият оид ба анҷомдиҳии амалиёт бо асъор дар соҳаҳои, ки дар зербанди 1) банди 2) Дастурамали мазкур пешбинӣ шудаанд, дар асоси иҷозатномаи Бонки миллии Тоҷикистон (минбаъд-иҷозатнома) амалӣ карда мешавад. Фаъолият оид ба анҷомдиҳии амалиёт бо асъор барои резидентҳои фаъолияти асосӣ буда наметавонад.

20. Иҷозатнома номӣ буда, ба шахси сеюм дода намешавад ва муҳлати амали иҷозатнома аз рӯзи додани он на кам аз се сол мебошад. Иҷозатномае, ки ба шахси ҳуқуқӣ дода мешавад, ҳуҷҷате мебошад, ки ба дорандаи он ҳуқуқи истифодаи асъорро танҳо барои фаъолияти дар он нишондода медиҳад.

21. Резидентҳо - шахсони ҳуқуқӣ барои гирифтани иҷозатнома барои фаъолият оид ба анҷомдиҳии амалиёт бо асъори хориҷӣ ба Бонки миллии Тоҷикистон бо ариза (тибқи Замимаи №1) муроҷиат намуда, ҳуҷҷат ва маълумоти зеринро пешниҳод менамоянд:

– ҳуҷҷатҳои таъсисӣ ва тасдиқкунандаи бақайдгирии давлатӣ (нусхаи асл ё тибқи талаботи қонунгузории Ҷумҳурии Тоҷикистон тасдиқшуда);

– дар бораи натиҷаҳои фаъолияти молиявӣ хоҷагӣ дар санаи охири ҳисоботӣ (дар мавриди навтаъсис будани шахси ҳуқуқӣ пешниҳод намудани ҳисоботи молиявӣ баъд аз як соли фаъолият);

– дар бораи шароит, ҷой ва тарзи анҷомдиҳии фаъолияти ба анҷомдиҳии амалиёт бо асъори хориҷӣ вобастабуда, тартиби қабул ва нигоҳдории маблағҳои асъорӣ, шаклҳои ҳисоббаробаркуниҳои ба онҳо вобаста;

– дар бораи кормандони масъули таъминкунандаи фаъолият оид ба анҷомдиҳии амалиёт бо асъори хориҷӣ;

– мушаххасоти суратҳисоби бонкӣ ва бонки ваколатдори хизматрасон;

– ҳуҷҷатҳое, ки пардохти ҳаққи хизмат барои баррасии дархост ва хирочи иҷозатномадиҳиро (тибқи моддаи 6 Қонуни Ҷумҳурии Тоҷикистон “Дар бораи танзими аъсор ва назорати аъсор”) тасдиқ менамоянд (расид ва ё нусхаи супоришномаи пардохт).

22. Бонки миллии Тоҷикистон дар бораи қонъ ё рад намудани дархости резидент-шахси ҳуқуқӣ барои гирифтани иҷозатнома дар муҳлати то 30 рӯзи тақвимӣ аз санаи воридшавии дархост қарор қабул менамояд.

23. Бонки миллии Тоҷикистон ҳангоми баррасии дархост барои додани иҷозатнома, бо мақсади муайян намудани омодагии резидент барои фаъолият оид ба анҷомдиҳии амалиёт бо асъори хориҷӣ санҷиш мегузаронад, ки он масъалаҳои зеринро дар бар мегирад:

– шиносӣ бо асосҳои меъёрӣ, ташкилӣ, моддӣ-техникӣ, таъмин будани резидент бо шароити зарурӣ (доштани ҷевони оҳанин, камераҳои назоратӣ, дастгоҳи пулҳисобкунӣ) барои ба роҳ мондани фаъолият оид ба анҷомдиҳии амалиёт бо асъори хориҷӣ;

– баҳогузории низоми дохилии муҳосибот, нигоҳдории маблағҳои пулӣ ва муносибатҳо бо ташкилоти қарзии молиявӣ ваколатдори хизматрасони резиденти анҷомдиҳандаи фаъолият оид ба анҷомдиҳии амалиёт бо асъори хориҷӣ;

– баҳогузории умумии сатҳи таҳассуси кормандони масъули фаъолият оид ба анҷомдиҳии амалиёт бо асъори хориҷӣ, аз ҷумла, дар самти муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағгузории терроризм ва маблағгузории паҳнкунии силоҳи қатли ом.

24. Ҳангоми риоя гардидани талаботи Дастурамали мазкур ва дар асоси ҳулосаи мусбии воҳидҳои сохтории масъули Бонки миллии Тоҷикистон, Раёсати Бонки миллии Тоҷикистон дар хусуси ба шахси ҳуқуқӣ-резидент додани Иҷозатнома тибқи замимаи 2 ҳамин Дастурамал қарор қабул мекунад.

25. Дархости шахси ҳуқуқӣ-резидент оид ба гирифтани иҷозатнома метавонад бо асосҳои зерин рад карда шавад:

– пешниҳоди ҳуҷҷатҳо ва маълумоти нопурра, носаҳеҳ, безътимод ва ё пешниҳод накардани онҳо;

– қаноатбахш набудани натиҷаи санҷиш аз ҷониби Бонки миллии Тоҷикистон;

– аз ҷониби резидент дағалона ва ё мунтазам вайрон намудани талаботи қонунгузори Чумҳурии Тоҷикистон дар самти танзими асъор ва назорати асъор, инчунин қонунгузори Чумҳурии Тоҷикистон дар самти муқовимат ба қонунигардонии (расмиқунонии) даромадҳои бо роҳи ҷиноят бадастоварда, маблағгузори терроризм ва маблағгузори паҳнкунии силоҳи қатли ом.

– аз тарафи Бонки миллии Тоҷикистон зарур нашуморидани фаъолияти анҷомдиҳии амалиёт бо асъори хориҷӣ барои резидент, яъне маълум гардад, ки резидент фаъолиятро пурра бо пули милли ба роҳ монда метавонад ва зарурат ба анҷомдиҳии амалиёт бо асъорро надорад.

26. Бонки миллии Тоҷикистон ҳангоми рад намудани дархост оид ба додани иҷозатнома ба дархосткунанда дар муҳлати муқарраргардида ба таври хаттӣ ҷавоби асоснок ирсол менамояд

27. Резидентҳо нусхаи аз ҷониби онҳо тасдиқшудаи иҷозатномаро бояд ба бонки ваколатдори хизматрасонашон пешниҳод намоянд.

28. Нусхаи иҷозатнома барои бонки ваколатдор ҷиҳати оғоз намудани пардохт ва ҳисоббаробаркунонии ба фаъолият оид ба анҷомдиҳии амалиёти бо асъори хориҷӣ вобаста, асоси кофӣ ба ҳисоб меравад.

## **БОБИ 7.МУҚАРРАРОТИ ХОТИМАВӢ**

29. Дар ҳудуди Чумҳурии Тоҷикистон тамоми нархномаҳо, тарифҳо ва воҳидҳо танҳо бо пули милли - сомонӣ ифода меёбанд. Бо асъори хориҷӣ ё бо воҳидҳои шартӣ ифода кардани онҳо, ба истиснои ҳолатҳои дар зербанди 1) банди 2 Дастурамали мазкур муқарраршуда, манъ аст.

30. Резидентҳо-шахсони ҳуқуқӣ уҳдадоранд оид ба фаъолияти бо анҷомдиҳии амалиёт бо асъори хориҷӣ вобастаи худ ба Бонки миллии Тоҷикистон маълумоти зеринро пешниҳод намоянд:

- ҳисоботи семоҳа тибқи Замимаи 3 Дастурамали мазкур;

- нусхаи тасдиқшудаи тарифҳои (нархномаҳои) фаъолияти ба анҷомдиҳии амалиёт бо асъори хориҷӣ вобастабуда (дар як сол як маротиба ва ҳангоми тағйир ёфтани тарифҳо (нархномаҳо) дар давоми сол);

- бо талаби Бонки миллии Тоҷикистон маълумоти иловагии оид ба фаъолияти мазкур вобастаро пешниҳод намоянд.

31. Бонки миллии Тоҷикистон ҳуқуқ дорад дар ҳолати риоя накардани талаботҳои зерин иҷозатномаро бозхонд намояд:

– дар муҳлати муқарраршуда ва бо тартиби муқарраргардида пешниҳод накардани ҳисобот;

– берун аз доираи фаъолияти дар иҷозатнома муқарраршуда анҷом додани амалиёт;

– риоя накардани талаботи қонунгузорию Ҷумҳурии Тоҷикистон дар самти танзими асъор ва назорати асъор, инчунин қонунгузорию Ҷумҳурии Тоҷикистон дар самти муқовимат ба қонунигардонии (расмиқунонии) даромадҳои бо роҳи қиноят бадастоварда, маблағгузорию терроризм ва маблағгузорию паҳнкунии силоҳи қатли ом.

32. Риояи талаботи Дастурамали мазкур дар ҳудуди Ҷумҳурии Тоҷикистон барои тамоми шахсони воқеӣ ва ҳуқуқӣ ҳатмӣ мебошад. Шахсони воқеӣ ва ҳуқуқӣ барои риоя накардани талаботи Дастурамали мазкур мутобиқи қонунгузорию Ҷумҳурии Тоҷикистон ба ҷавобгарӣ кашида мешаванд.



Намунаи ариза барои  
гирифтани иҷозатнома

Ба Раиси Бонки миллии Тоҷикистон  
муҳтарам \_\_\_\_\_  
аз номи ширкати \_\_\_\_\_

Ариза

Фаъолияти ҳамаҷузайи ширкати \_\_\_\_\_ бо  
чунин амалиётҳо \_\_\_\_\_

\_\_\_\_\_ алоқаманд буда,  
анҷомдиҳии онҳо баъзан бевосита истифодаи асъори хориҷиро талаб  
менамояд.

Аз ин рӯ, аз Шумо эҳтиромона хоҳиш менамоем, ки чиҳати гирифтани  
иҷозатнома барои фаъолият оид ба анҷомдиҳии амалиёт бо асъори хориҷӣ ба  
мо мусоидат намоед.

Бо эҳтиром,  
Роҳбари ширкат \_\_\_\_\_ Ному насаб  
(имзо, муҳр)

ИҶОЗАТНОМАИ № \_\_\_\_

\_\_\_\_\_ ҳуқуқ дорад, ки  
фаъолияти

\_\_\_\_\_

\_\_\_\_\_ анҷом диҳад.

Мухлати амали иҷозатномаи мазкур то “ \_\_\_\_ “ \_\_\_\_ с.20 \_\_\_\_ мебошад.

РАИСИ

Банки миллии Тоҷикистон

\_\_\_\_\_

имзо

\_\_\_\_\_

Ному насаб

чои муҳр

Замимаи 3 ба Дастурамали №\_\_ “ Дар бораи  
соҳаи истифода ва тартиби муомилоти асъори  
хориҷӣ дар Ҷумҳурии Тоҷикистон”

## ҲИСОБОТ

оид ба фаъолияти ба анҷомдиҳии амалиёт бо асъори хориҷӣ  
вобастабуда дар моҳи \_\_\_\_\_ соли 20\_\_

(номи мухтасари резидент)

Навъи фаъолият	Маблағи аз фаъолияти ба анҷомдиҳии амалиёт бо асъори хориҷӣ бадастомада								Ҳамагӣ бо сомонӣ*
	Бо сомонӣ		Бо доллари ИМА		Бо Евро		Бо рубли Русӣ		
	нақдӣ	ғайринақдӣ	нақдӣ	ғайринақдӣ	нақдӣ	ғайринақдӣ	нақдӣ	ғайринақдӣ	
**									
Чамъ:									

\*- бо қурби расмии сомонӣ нисбат ба асъор дар санаи 1-уми моҳи пас аз моҳи ҳисоботӣ.

\*\* - навъи фаъолияти ба анҷомдиҳии амалиёт бо асъор вобаста.

Роҳбари ширкат \_\_\_\_\_  
имзо ному насаб

Мутасаддӣ \_\_\_\_\_  
ному насаб

ИМЗО

Тел. Иҷроқунанда: \_\_\_\_\_